

## СТРУКТУРА НА СТУДИИТЕ, ДИНАМИКА НА СТУДИРАЊЕ, ОБВРСКИ НА СТУДЕНТИТЕ

Студиската програма е предвидена да се реализира во форма на редовни студии. Студентите на докторските студии ги имаат правата и обврските регулирани со Правилникот на Универзитетот.

Услов за запишување на вториот семестар е исполнувањето на обврските за добивање на потпис (право на полагање) на предметните програми слушани во првиот семестар и реализација на најмалку 18 ЕКТС-кредити.

Услов за запишување на втора година (трет семестар) е исполнувањето на обврските за добивање на потпис (право на полагање) на предметните програми слушани во првата година и реализација на најмалку 45 ЕКТС-кредити.

Полагањето на завршниот испит од предметните програми се извршува во три испитни сесии во текот на годината: јануари, мај-јуни и август-септември.

Кандидатот кој предметната програма ја слушал во зимски семестар должен е да го положи завршниот испит во јануарската испитна сесија. Доколку не го положи испитот, кандидатот има право на поправен испит (повторно полагање) во мајско-јунската испитна сесија. За предмет слушан во летниот семестар, како поправна сесија се користи августовско-септемвриската испитна сесија. Доколку кандидатот не го положи испитот во поправната сесија тој повторно ја запишува предметната програма, или во договор со менторот избира друга предметна програма.

Изработката на независен истражувачки проект под менторство (докторски проект) опфаќа истражувачка работа под менторство (подготовка на предлог-докторски проект) и поднесување на предлог-докторски проект. За подготовката на предлог-докторскиот проект, кандидатот доставува пишан материјал во форма на извештај, потпишан од менторот, што се вреднува со 14 ЕКТС-кредити, а поднесениот предлог - докторски проект се вреднува со 27 ЕКТС-кредити.